

XI KITTIEBA TAL-MALTI HAJJIN

Min kull kif jista' jagħmel ġid lil Artu haqqu l-ikbar tiffhir, u ismu għandu jkun mnaqqax bi kżuż li ma jithassrux fil-qlub taż-żagħar u l-kbar, biex dawn għad ikunu jistgħu huma wkoll ikabbru l-ġieħ ta' Art twelidhom, kif hu fid-dmir li jagħmel kull Malti. U x'ġid ma għamlux dawk in-nies li bid-dehen ta' moħhom hasbu biex jagħtu f'idejn kutna l-Maltin u l-Għawdxin kotba miktubin tajjeb, kollox kif jixraq, kotba li jifthu l-moħħ bit-tagħlim u jgħaxxqu r-ruħ bl-imhabba ta' kull ma hu sabiħ, u ta' kull ma hu sewwa! Il-ġid li għamlu dawn il-kittieba hu bla tarf, għax il-pinna għandha saħħa li tisboq kull qawwa oħra. Daqqa ta' pinna ma jħassarha hadd, imbilli, kif ingħidu aħna, il-miktub mhux maħrub, jġigfieri l-hsebijiet taġna meta nfissruhom bil-kitba jieħdu hajja li ma jtemmiha hadd u xejn. Għalhekk kitba tajba, tagħmel haħna ġid mhux biss fost in-nies li jgħixu fi żmien il-kittieb, imma wkoll fiż-żmenijiet li jġu wrajh, meta hu jkun ġa telaq minn fost il-hajjin; għax il-kotba tiegħu jibqgħu jinqraw bl-istess heġġa. Il-kittieba tajba huma ż-żina ta' pajjiżhom, u l-kittieba taġna huma għalhekk ż-żina ta' Malta.

Kemm hwejjeġ sbieħ nilmħu madwarna! harsa lejn wiċċ is-sema turina kotra ta' sħab jirgħa f'art tan-nar, bit-truf min-quxa rqiq, ta' għamliet helwin, qishom ilsna tal-għawar iheġġu fix-xemx, inkella sħab bojod daqs il-qoton, telgħin għamla ta' għoljiet tas-silġ li meta jintlaqtu mill-imrieżaq tax-xemx igħammxu l-għajnejn, donnhom huġġieġa ta' dwal li l-Id ta' Alla biss taf tagħmel. Mhux biss is-sħab iżejjen il-holqien, imma haħna hwejjeġ oħra bħalma huma l-għana tal-agħsafir, l-ilwien tal-qawsalla, l-irtuba tal-haxix, it-taqtir tan-nida f'fomm il-gilju, u min jaf kemm sbuħijiet oħra. Issa dawn is-sbuħijiet kollha miu hu li jiffihom bir-reqqa, bil-heġġa ta' l-imhabba, min hu li jittajjar madwarhom bħal naħla ma' dwar il-ward? Tafu min? Bniedem li wret mhux biss qalb li taf tħoss, imma li taf id-dewwaq lil fuħta minn dik il-hlewwa li tħoss hi. Dan il-bniedem insejħulu l-poeta; intom lil dan qisuh il-għannej tal-holqien, ta' kull ma' hu sabiħ, ta' kull ma hu kbir. Kull ġens li mhux lura għal kollox, li hu mibni min-nies aħjar mis-slavag tal-Abbissinja, min-nies li jgħixu mhux biss bil-ġisem bħal bhejjem tax-xaħiri, imma wkoll bir-ruħ, għandu l-poeti tiegħu. X'għajb kien ikun għalina l-Maltin li kieku aħna ma kenniex ukoll il-poeti taġna biex fil-hemm tal-hajja dawn itaħfulna l-imrar, imbilli jfakkruna f'dak li ma jintemmx għax hu biċċa waħda minn Alla: is-sabiħ u s-sewwa.

Bil-ġid mela li aħna wkoll għandna l-poeti taġna. Għandna lil Dun Karm, qassis li jaf jaħtar dak li hu ta' ġmiel, u jinseġ l-għanja tal-Hajja. Dan il-poeta haħdem poezijiet ta' ġmiel liema

bħalu, bħal ma huma *Non Omnis Moriar, Alla Mhux hekk, Bjudu, Żaghżuġi ta' Dejjem, Warda li tyhid Grajjietha, Il-Musbieħ tal-Mużew*, kollha miktubin b'sengħa ta' mgħallem, sengħa li sebbiet il-kelma Maltija, dik il-kelma li poeta Malti ieħor, il-professur A. Cuschieri, nisgħilha waħda mill-isbaħ poezijiet li għanna fi lsienna, għanja warda li xettlet fil-ħamrija ta' għnien Malti. Ma' Dun Karm u Cuschieri ngħiddu oħrajn bħalma huma Ninu Cremona, surmast tal-Malti l-Liċeo, li dan l-aħħar ġabar l-għanjiet tiegħu fi ktieb msemmi *Weraq mar-Riħ*, Patri Delia S.J., R. Briffa, Carmelo Mifsud Bonnici, u ż-żaghżuġi Għawdx, Gorg Pisani, mill-aħjar fis-sengħa tal-poezija, awtur ta' żewġ għanjiet il-ġmiel tagħhom, *Haġar Qim* u l-*Ggantija*.

Wara l-kittieba li jinsgu s-sbuħija tal-ħolqien insemmi lil dawk li jinsgu grajjiet il-bniedem li fihom ukoll il-poezija tagħhom. U l-poezija taż-żmien jatiħilna dak il-bniedem li għandu d-dehen u s-sabar biżżejjed jistudja ż-żmien tal-imghoddi u t'issa biex jara x'hemm bejniethom li jgħaqqadhom flimkien. Dan insejñulu l-istoriku, jiġifieri dak li jikteb bir-reġa l-istorja ta' kull ma għadda mill-pajjiż. Ix-xogħol tiegħu jista' jixxiebah lill-ħnejja li torbot żewġ itut mifrudin minn xulxin b'baħar kbir. U, tabilħaqq, l-istoriku bix-xogħol tal-istudju tiegħu jwaqqaf ħnejja bejn iż-żmien tal-lum u l-imghoddi. L-istorja nistgħu ngħidulha għalhekk l-poezija tal-imghoddi. U forsi mhux sabiħ qisu poezija x-xogħol li l-istoriku jrid jaġmhel biex jinfed id-dlam ċappa tal-ibgħad żmenijiet, żmenijiet meta f'Malta kienu jimiru bhejjem ta' daqs li jwaħ-xek, meta n-nies flok f'palazzi, jew għorof kennin, kienu jgħammru fl-egħrien, meta l-bieċa l-kbira tad-dinja kienet għadha mbarrġa bis-silġ, u l-art mxaqqa bit-theżżiż waħda f'waħda! F'diu ir-rimja ta' studju għandna fost l-oħrajn lil l-Professor Sir Temi Zammit, awtur ta' ktieb li fil-ġera ġirja ħafsa mal-istorja tal-Gzejjer Maltin, u x-xogħlijiet tal-ħabrieki E. B. Vella li qed johroġ l-istorja tal-irħula ewlenin ta' Malta, storja li tibda sa' minn l-ewwel żmenijiet bla miktuba. E. B. Vella mhux l-ewwel wieħed li kiteb l-istorja tagħna bil-Malti, iżda hu l-ewwel wieħed li ta xejra serja lil dan l-istudju mbilli ktieb ix-xogħlijiet tiegħu b'Malti tajjeb. Sa issa ħareġ: *Haż-Żabbar bil-Grajjia Tiegħu, Storja taż-Żejtun u Marsaxlokk, Storja tal-Mosta bil-Knisja Tagħha, Storja ta' Hal Tarvien u Raħal il-Gdid*.

Mhux biss l-art li ngħixu fiha għandha l-istorja tal-imghoddi tagħha, imma wkoll l-ilsien Malti, li jaqдина kull jum biex nfissru bil-kliem dak li naħsbu u nħossu. U l-istorja tal-Lsien Malti wkoll għandha l-poezija tagħha, għax kull kelma tista' tkun muftieħ li tberrah il-bieb ta' Dar kbira ħafna li teħodna fi triq li tinfed ma' l-ewwel żmenijiet tal-ħajja tal-Maltin. Għalina l-ilsien tagħna qisu muftieħ tal-ilsna semin, jiġifieri ta' l-ilsna li jithadtuhom in-nies tal-Lvant, bħalma huma l-Għarbi u l-Lħudi. Biex niftieħmu; nieħdu l-kelma *Babilu*, l-isem ta' dik il-belt

qadima fejn xi boloh riedu jtellgħu bini jillhaq ma' wiçç is-sema sa ma Alla hawwadhom. Din il-kelma *Babilu* xi tfisser? Ressaqha lejn il-Malti u tara li tfisser "Bieb Alla". Ara, Bab hi l-kelma *bieb* tagħna, Ilu tfisser Alla. Mela *Babilu* tfisser Bieb Alla. Jidher li l-Malti għandu x'jaqsam min-naħa jew oħra, mal-lsien tal-egdem belt tad-dinja li darba waħda, qabel ma harbatha ż-żmien, kienet nexxiegħa ta' għerf. Fil-grajja tal-Assirja u tal-Babilonja, bliet qodma daqs tlett elef sena qabel Kristu, insibu illi l-palazz tas-sultan Sargon kellu l-isem *Dur Sarkon*. Min ma jarax illi din il-kelma *Dur* hi l-kelma li bil-Malti nsejħulha *Dar*, u li għalhekk *Dur Sarkon*, tfisser id-Dar tas-sultan Sargon? Mela mal-Malti hemm marbuta storja qadima hafna, u għalhekk aħna niħadtu lsien li għandu jkun għażiż għandna, l-ewwelnett għax lilu Alla tana, it-tieninett il-għaliex għal min jaf iħares lejħ hu muftieħ tal-Gherf. Kiteb fuq ix-xebħ tal-Malti mal-ilsna semin qodma l-professur Dun P.P. Saydon, imbarra f'xi artikoli mxerrdin, fi ktieb msemmi *Il-Malti u l-Ilisna Semin*. Imma xogħol akbar li qed jagħmel dan il-Professur ħabrieħi hu l-qlib mil-Lhudi għal Malti tal-Kotba Mqaddsa, dawk il-Kotba li huma l-ewwel ħmira tal-ħajja nisranija, u l-qofol tat-twemmin tagħna. Il-Malti ta' Saydon hu Malti safi, maħdum skond is-sengħa tal-kitba, bla xejn kliem li mhux mill-barriera tagħna meta ma hemmx għalfejn tissellef. Ix-xogħol li qed jagħmel dan il-kittieb hu xogħol tal-bronż.

Hawn ma nistax ma nsemmix lis-sur Ġann Vassallo li ħajtu kollha jistudja l-bini tal-kliem Malti biex jagħti reguli sħaħ f'idejn il-kittieba Maltin, ħalli dawn kollha jiktbu tajjeb xorta waħda, mhux wieħed ma jaqbelx ma l-ieħor. Miegħu nsemmu s-sur Nin Cremona li għaqqad fi ktieb msejjaħ "It-Tagħrif" ir-reguli tal-kitba skond il-fehma tal-"*Għaqda tal-Kittieba tal-Malti*".

Kittieb ieħor li għamel ħafna ġid hu s-Sur Fons Galea, kittieb ta' billhaq jingħogħob, mexxej, idoqq u ħelu. Min f'Malta u Għawdex ma jafx bil-kotba ta' fejda kbira li hu kien joħroġ għat-tagħlim tal-ħaddiema, bl-isem ta' *Kotba tal-Mogħdija taż-Zmien*, ġemgħa ta' kotba ħafna minnhom jiswew mitqilhom deheb! X'kiteb is-Sur Fons? U kif tibda tghid x'kiteb bniedem li l-pinna tiegħu qisha għajn li minnha jfawru gliegel ta' ilma. Biżżejjed tghid li hu kiteb ħafna u tajjeb biex jagħmel fil-ġid lil dawk li ma jafux jaqraw ħlief bil-Malti, u li, flimkien mal-mibki Dun P. Pawl Grima, qaleb bil-Malti xi kotba ta' l-Iskritura.

Imma l-bniedem l'hawn u l'hinn irid ftit tal-mistrieħ, u xi ħilieqa żzommu ferħan, għax id-dinja trid taf teħodha biex tistgħallha. Għalhekk sewwa tghożż xi çajta li ma tagħmelx deni, xi çajta li tagħrxek sa ma ddaħkek. Għax, kos! min hu dejjem bil-geddum qajla hu f'dinja, aktarx kollox idejqu, u kulħadd jinfskall. Daħka tajba żzidlek fil-ġhomor, u min jaqra n-novelli tal-Professur Sir T. Zammit, għandu jqatta' siegħa tajba, għax

f'dawn in-novelli jagħmel ħbieb ma' nies ta' kull xorta, l-aktar nies tar-raħal xi drabi boloh ħsara, u xi darba ħżiena għal aħħar. Ma' dawn il-ħbieb li ħarġu minn ras Temi mhux darba u tnejn ninfexxu nidħku meta narawhom jagħmlu ħwejjeg ta' taħt fuq mingħajr lanqas biss jintebħu. Dan il-kittieb hu ewlieni fil-kitba tan-novelli ċajtieri. Jikteb Malti mill-aħjar, għani fil-kliem, u mżewwaq fin-nisġa tas-sugġetti. Ta' min jaqrahom kollha n-novelli tiegħu għax hemm x'titgħallem, u fuq kollox tidħak mhux f'tit sa' tħossok aktar f'saħħtek donnok xrobt xi duwa saħħiara, għax, kif għidt, dahka tajba żżidlek fil-għomor.

Dawn huma, fost oħrajn li ma semmejthomx mħabba n-nuqqas tal-wisa', xi wħud mill-aħjar kittieba tal-Malti li għadhom ħajjin, nies li għanna nibqgħu nafuhulhom talli bis-sabar, u d-dehen ta' moħhom, tawna f'idejna kotba li jixbħu lil dak l-ikel li għax hu bnin u tajjed jibni ġisem sħih. Nagħarblu tajjed kull ma kitbu għall-ġid tagħna, imbilli naqraw u niflu l-kotba tagħhom, dawk il-kotba li kabbru l-ġieħ tal-Bandiera tagħna bajda u ħamra, u ta' dak li ma tistax tifirdu mill-bandiera, l-Ilsien Malti.